



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
 සෙන්සිටිව්‍යය, බන්තරමුල්ල



තැ.පෙ.අංකය த. பெ.இ Po.Box No	} 10120	ෆැක්ස් தொலைநகல Fax	} 011-2171635
දුරකථන தொலைபேசி Telephone	} 011-2887973 (HUNTING)	වෙබ්.ලිපිනය இணையதளம் Web Site	} <a href="http://www.Police.lk">www.Police.lk</a>
මගේ අංකය எனது இலக்கம் My NO	} 493/2024	ඔබේ අංකය உமது இலக்கம் Your No	} / 2024
		දිනය திக Date	} 21/03/2024 පැය 0555
		ඊ මේල් மின்னஞ்சல் E-mail	} <a href="mailto:dir.media@police.gov.lk">dir.media@police.gov.lk</a>

**මාධ්‍ය නිවේදනය**

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

**01. විශේෂ කාර්ය බලකා නිලධාරීන් සමඟ ඇතිවූ වෙඩි හුවමාරුවකදී සැකකරුවෙකු මියයාම - ගණේමුල්ල පොලිස් වසම.**

2024.03.20 වන දින රාත්‍රී කාලයේදී ගණේමුල්ල පොලිස් වසමේ සුමේද මාවත ප්‍රදේශයේ නිවසක, 2024.03.09 වන දින ජාඇල පොලිස් වසමේ දඬුගම ප්‍රදේශයේ දී පුද්ගලයෙකුට වෙඩි තබා ඝාතනය සිදු කිරීමට තැත් කිරීමේ අපරාධකට අවශ්‍ය කරන සැකකරු ෫දී සිටින බවට ගෝනහේන පොලිස් විශේෂ කාර්ය බලකා කඳවුරේ නිලධාරීන්ට ලද තොරතුරක් මත අත්අඩංගුවට ගැනීමට යාමේදී සැකකරු නිලධාරීන්ට වෙඩි තැබීමක් සිදුකර ඇත. එහිදී ඇති වූ වෙඩි හුවමාරුවේදී සැකකරු තුවාල ලබා රාගම රෝහලට ඇතුළත් කිරීමෙන් අනතුරුව මියගොස් ඇත.

මරණකරු වයස අවුරුදු 28 ක් වන බුළුගහපිටිය, ඇහැලියගොඩ ප්‍රදේශයේ පදිංචිකරුවෙකි.

මෙම වෙඩි හුවමාරුවේදී පොලිස් විශේෂ කාර්ය බලකා නිලධාරියෙකු ද තුවාල ලබා රාගම රෝහලට ඇතුළත් කර ඇත. ගණේමුල්ල පොලිසිය වැඩිදුර විමර්ශන සිදුකරනු ලබයි.

**02. මුදල් වංචා කිරීම සම්බන්ධව සැකකරුවකු අත්අඩංගුවට - අපරාධ පරීක්ෂණ දෙපාර්තමේන්තුව.**

රක්ෂණ ආයතනයක ජීවිත රක්ෂණ නියෝජිතයෙකු වශයෙන් හිඳිමින් රක්ෂිතයන්ගෙන් එකතු කරන ලද රුපියල් ලක්ෂ 58 ක අධික මුදලක් තමාගේ ප්‍රයෝජනයට ගෙන ඔහුගේ නමින් ඇති මුදල් නොමැති ගිණුමකින් රක්ෂණ ආයතනය වෙත වෙක්පත් ලබා දී සාපරාධී විශ්වාසය කඩ කර වංචා කිරීමක් සම්බන්ධයෙන් ලද පැමිණිල්ලක් මත අපරාධ පරීක්ෂණ දෙපාර්තමේන්තුවේ වාණිජ අපරාධ විමර්ශන අංශයේ නිලධාරීන් විසින් විමර්ශන සිදුකර 2024.03.20 වන දින සවස් කාලයේදී සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 34 ක් වන කලඟෙඩිහේන ප්‍රදේශයේ පදිංචිකරුවෙකි.

අපරාධ පරීක්ෂණ දෙපාර්තමේන්තුව වැඩිදුර විමර්ශන සිදුකරනු ලබයි.

**03. ව්‍යාජ හැඳුනුම්පත් සකස් කළ සැකකරුවකු අත්අඩංගුවට - අපරාධ පරීක්ෂණ දෙපාර්තමේන්තුව.**

සමාජ මාධ්‍ය ජාලා හරහා පුද්ගලයන් රවටා මුදල් තැන්පත් කරනු ලබන වංචනික පුද්ගලයන් සඳහා බැංකු ගිණුම් විවෘත කිරීමට ව්‍යාජ හැඳුනුම්පත් සකස් කිරීම සම්බන්ධයෙන් අපරාධ පරීක්ෂණ දෙපාර්තමේන්තුවේ මූල්‍ය විමර්ශන අංශයේ නිලධාරීන් විසින් විමර්ශන සිදුකර 2024.03.20 වන දින දහවල් කාලයේදී සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 60 ක් වන වැල්ලම්පිටිය ප්‍රදේශයේ පදිංචිකරුවෙකි.

අපරාධ පරීක්ෂණ දෙපාර්තමේන්තුව වැඩිදුර විමර්ශන සිදුකරනු ලබයි.

**04. මනුෂ්‍ය ඝාතනයකට තැත් කිරීමේ අපරාධයකට ආධාර අනුබල දුන් සැකකරුවෙකු අත්අඩංගුවට - මෝදර පොලිස් ස්ථානය.**

2024.02.13 වන දින මෝදර පොලිස් වසමේ මෝදර වීදියේ පිහිටි අවන්හලක් ඉදිරිපිටදී එහි කළමනාකරුට වෙඩි තබා ඝාතනය කිරීමට තැත් කිරීමේ සිද්ධිය සම්බන්ධයෙන් මෝදර පොලිස් ස්ථානයේ නිලධාරීන් විසින් විමර්ශන සිදුකර මෙම වෙඩි තැබීමට ආධාර අනුබල දුන් සැකකරුවෙකු 2024.03.20 වන දින අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 32 ක් වන කොළඹ 15 ප්‍රදේශයේ පදිංචිකරුවෙකි.

වෙඩික්කරුට ගිනි අවිය ලබා දීමට තවත් පුද්ගලයෙකු සහ කාන්තාවක් සමඟ මෙම සැකකරු ත්‍රිරෝද රථයකින් ගොස් ඇති අතර, සැකකරු ත්‍රිරෝද රථයේ රියදුරු ලෙස සිට ඇති බවට අනාවරණය වී ඇත. මෝදර පොලිසිය වැඩිදුර විමර්ශන සිදුකරනු ලබයි.

**05. හෙරොයින් සමග සැකකරුවකු අත් අඩංගුවට - ගල්කිස්ස පොලිස් ස්ථානය.**

2024.03.20 වන දින රාත්‍රී කාලයේ ගල්කිස්ස පොලිස් පොලිස් වසමේ රත්මලාන දුම්රිය ස්ථානය අසලදී ගල්කිස්ස පොලිස් ස්ථානයේ නිලධාරීන්ට ලද තොරතුරක් අනුව හෙරොයින් ග්‍රෑම් 25 ක් සන්තකයේ තබා ගෙන සිටි සැකකරුවෙකු අත් අඩංගුවට ගෙන ඇත.

අත් අඩංගුවට ගත් සැකකරු වයස අවුරුදු 41 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

**06. හෙරොයින් සමග සැකකාරියක් අත් අඩංගුවට - ගල්කිස්ස පොලිස් ස්ථානය.**

2024.03.21 වන දින අළුයම් කාලයේ ගල්කිස්ස පොලිස් පොලිස් වසමේ ශාන්ත ජීතර මාවතේදී ගල්කිස්ස පොලිස් ස්ථානයේ නිලධාරීන්ට ලද තොරතුරක් අනුව වැටලීමක් සිදුකර හෙරොයින් ග්‍රෑම් 15 ක් සන්තකයේ තබා ගෙන සිටි සැකකාරියක් අත් අඩංගුවට ගෙන ඇත.

අත් අඩංගුවට ගත් සැකකාරිය වයස අවුරුදු 49 ක් වන වෙඩිකන්ද, රත්මලාන ප්‍රදේශයේ පදිංචිකාරියෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

**07. අයිස් මත්ද්‍රව්‍ය සමග සැකකරුවෙකු අත්අඩංගුවට - බස්නාහිර පළාත් දකුණ අපරාධ කොට්ඨාසය.**

2024.03.20 වන දින උදෑසන කාලයේදී ගොතටුව පොලිස් වසමේ ඇලහේන පාර ප්‍රදේශයේ දී බස්නාහිර පළාත් දකුණ අපරාධ කොට්ඨාසයේ නිලධාරීන්ට ලද තොරතුරකට අනුව වැටලීමක් සිදුකර අයිස් මත්ද්‍රව්‍ය ග්‍රෑම් 05 මිලිග්‍රෑම් 800 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 29 ක් වන ගොතටුව ප්‍රදේශයේ පදිංචිකරුවෙකි.

බස්නාහිර පළාත් දකුණ අපරාධ කොට්ඨාසය වැඩිදුර විමර්ශන සිදුකරනු ලබයි.

**08. හෙරොයින් සමග සැකකරුවකු අත් අඩංගුවට - ගල්කිස්ස කොට්ඨාස අපරාධ විමර්ශන අංශය.**

2024.03.20 වන දින රාත්‍රී කාලයේ ගල්කිස්ස පොලිස් පොලිස් වසමේ බඩෝවිට ප්‍රදේශයේදී ගල්කිස්ස කොට්ඨාස අපරාධ විමර්ශන අංශයේ නිලධාරීන්ට ලද තොරතුරක් අනුව හෙරොයින් ග්‍රෑම් 05 මිලි ග්‍රෑම් 200 ක් සන්තකයේ තබා ගෙන සිටි සැකකරුවෙකු අත් අඩංගුවට ගෙන ගල්කිස්ස පොලිස් ස්ථානය වෙත ඉදිරිපත් කර ඇත.

අත් අඩංගුවට ගත් සැකකරු වයස අවුරුදු 42 ක් වන ගල්කිස්ස ප්‍රදේශයේ පදිංචිකරුවෙකි.

ගල්කිස්ස පොලීසිය වැඩිදුර විමර්ශන සිදු කරනු ලබයි.

**09. නීති විරෝධී මත්පැන් සමඟ සැකකාරියක් අත්අඩංගුවට - මීගමුව පොලීස් ස්ථානය.**

2024.03.20 වන දින රාත්‍රී කාලයේ මීගමුව පොලීස් ස්ථානයේ නිලධාරීන්ට ලද තොරතුරක් මත මීගමුව පොලීස් වසමේ වැලිහේන ප්‍රදේශයේදී වැටලීමක් සිදුකර නීති විරෝධී මත් පැන් ලීටර් 60 ක් සමඟ සැකකාරියක් අත් අඩංගුවට ගෙන ඇත.

අත් අඩංගුවට ගත් සැකකාරිය වයස අවුරුදු 46 ක් වන වැලිහේන ප්‍රදේශයේ පදිංචිකාරියෙකි.

මීගමුව පොලීසිය වැඩිදුර විමර්ශන සිදු කරනු ලබයි.

**10. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - තිරුක්කෝවිල් පොලීස් විශේෂ කාර්ය බලකා කඳවුර.**

2024.03.20 වන දින සවස් කාලයේ තිරුක්කෝවිල් පොලීස් වසමේ කංචිකුඩිආරු වැව අසලදී තිරුක්කෝවිල් පොලීස් විශේෂ කාර්ය බලකා කඳවුරේ නිලධාරීන් කණ්ඩායමක් විසින් වැටලීමක් සිදුකර මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට ගෙන තිරුක්කෝවිල් පොලීස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 42 ක් වන විනයාගපුරම් 04 ප්‍රදේශයේ පදිංචිකරුවෙකි.

තිරුක්කෝවිල් පොලීසිය පොලීසිය වැඩිදුර විමර්ශන සිදු කරනු ලබයි.

**11. බලපත්‍ර නොමැතිව මැණික් ගරමින් සිටි සැකකරුවෙකු අත්අඩංගුවට - මස්කෙළිය පොලීස් ස්ථානය.**

2024.03.20 වන දින උදෑසන කාලයේ මස්කෙළිය පොලීස් වසමේ මාඋස්සාකැලේ ප්‍රදේශයේ දී බලපත්‍ර නොමැතිව මැණික් ගරන බවට මස්කෙළිය පොලීස් ස්ථානයේ නිලධාරීන්ට ලද තොරතුරක් අනුව වැටලීමක් සිදු කර කැණීම් උපකරණ සමඟ සැකකරුවෙකු අත් අඩංගුවට ගෙන ඇත.

අත් අඩංගුවට ගත් සැකකරු වයස අවුරුදු 55 ක් වන මස්කෙළිය ප්‍රදේශයේ පදිංචිකරුවෙකි.

මස්කෙළිය පොලීසිය වැඩිදුර විමර්ශන සිදු කරනු ලබයි.

**12. මාරක රිය අනතුරක් - දොරටියාව පොලිස් වසම.**

2024.03.20 වන දින රාත්‍රී කාලයේ දොරටියාව පොලිස් වසමේ අඹේපුස්ස ත්‍රිකුණාමලය මාර්ගයේ තෝරයාය ප්‍රදේශයේදී කුරුණෑගල දෙස සිට දඹුල්ල දෙසට ධාවනය වූ නාවික හමුදාවට අයත් කැබ් රථයක මාර්ගය හරහා ගමන් කළ පදික කාන්තාවක් ගැටී අනතුරක් සිදුව ඇත. අනතුරින් බරපතල තුවාල ලැබූ පදික කාන්තාව පොල්ගොල්ල රෝහලට ඇතුළත් කිරීමේදී මියගොස් ඇත.

මරණකාරිය වියස අවුරුදු 63 ක් වූ කෝචාන පාර, තෝරයාය ප්‍රදේශයේ පදිංචිකාරියකි.

මෘත ශරීරය කුරුණෑගල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් කැබ් රථ රියදුරු අත්අඩංගුවට ගෙන ඇත. දොරටියාව පොලිසිය වැඩිදුර විමර්ශන සිදු කරනු ලබයි.

මාධ්‍ය ප්‍රකාශක කාර්යාලය  
පොලිස් මාධ්‍ය කොට්ඨාසය.